

قُلْ بِفَضْلِ اللَّهِ وَبِرَحْمَتِهِ فَبِذَلِكَ فَلْيَفْرَحُوا ۝۸۱
آپ فرمادیں اللہ ہی کے فضل اور اسی کی رحمت اور اسی پر چاہیے کہ خوشی کریں

۱۲۰ سب سے پہلا

مِیلاد النبی ﷺ یا وفات النبی ﷺ

مفتی محمد شرف قادری
مرتبہ

اشاعت نمبر ۱۲۱

اشاعت ۱

مئی ۱۹۹۹ء

تعداد ۲ ہزار

دفتر جماعت اہلسنت پاکستان

جامع مسجد مائی خیر کا فقیر کا پٹو حیدرآباد

سلسلہ اشاعت نمبر ۱۲۱

بیاد:- امام الائمہ، سراج الائمہ، کاشف الغمہ سیدنا امام اعظم ابوحنیفہ رحمہ اللہ علیہ و
 اعلیٰ حضرت، امام اہلسنت، مولانا الشاہ احمد رضا فاضل بریلوی رحمہ اللہ علیہ

حافظ محمد شاہداقبال	-----	زیر نگرانی
بارہ ربیع الاول، میلاد النبی صلی اللہ تعالیٰ علیہ وسلم یا	-----	نام کتاب
وفات النبی صلی اللہ تعالیٰ علیہ وسلم	-----	
مفتی محمد اشرف قادری	-----	تصنیف
ربیع الاول ۱۴۲۰ھ	-----	سن طباعت
مئی ۱۹۹۹ء	-----	
۲ ہزار	-----	تعداد
ظفر نسیم کمپیوٹر سسٹمز، لاہور	-----	کمپوزنگ

نوٹ:- شائقین مطالعہ ۵ روپے میں طلب کر سکتے ہیں۔ ضلع
 عبدالعزیز نقشبندی امیر جماعت اہلسنت پاکستان حیدرآباد
 (خطیب نور مسجد) ملنے کا پتہ:-
دفتر جماعت اہلسنت پاکستان
 جامع مسجد مائی خیر کی فقیہ کاپٹن حیدرآباد

بِسْمِ اللّٰهِ الرَّحْمٰنِ الرَّحِیْمِ

فَمَحْمَدُهُ وَنَصَلِيَّ عَلِيَّ وَسَوْلِيَّ الْكَرِيمِ

سوال: کیا فرماتے ہیں علمائے اہل سنت و مفتیان شریعت اس بارے میں کہ دیوبندی و اہل حدیث حضرات نے ایک اشتہار بعنوان "دعوت فکر" شائع کیا ہے، جس کے مضامین کا خلاصہ یہ ہے کہ "۱۲ ربیع الاول نبی علیہ السلام کا یوم وفات ہے"۔ اس روز خوشیاں منانے والے اپنے نبی صلی اللہ تعالیٰ علیہ وسلم کی وفات پر خوشیاں مناتے ہیں، ان کا ضمیر و ایمان مردہ ہے، ان کو نہ اپنے نبی کا پاس ہے، نہ ان سے حیا۔ یہ لوگ روز قیامت خدا تعالیٰ کو کیا جواب دیں گے؟ محمد عربی صلی اللہ تعالیٰ علیہ وسلم کو کیا منہ دکھائیں گے؟ وغیرہ؟

سمجھدار لوگ تو اسے دیکھتے ہی لَعْنَةُ اللّٰهِ عَلَيَّ الْكَافِرِينَ پڑھتے ہیں، البتہ بعض سادہ لوح مسلمانوں کو اس سے پریشانی ہو سکتی ہے۔ لہذا مذکورہ بالا اشتہار کی روشنی میں مندرجہ ذیل امور کی وضاحت فرمائی جائے۔

- ۱۔ کیا واقعی بارہ ربیع الاول کو مسلمان نبی اکرم صلی اللہ تعالیٰ علیہ وسلم کی وفات کی (معاذ اللہ) خوشیاں مناتے ہیں؟
 - ۲۔ ربیع الاول کی بارہویں تاریخ یوم وفات ہے یا یوم میلاد؟
 - ۳۔ ربیع الاول یوم میلاد بھی ہے اور یوم وفات بھی، تو اس روز اہلسنت میلاد کی خوشی کیوں مناتے ہیں؟ وفات کی بھی کیوں نہیں مناتے؟
- السائل:- مولانا عبدالخالق نقشبندی خطیب جامع مسجد باری والی کجرات

الجواب

بِسْمِ اللّٰهِ مُحَمَّدُهُ وَنَصَلِيَّ وَنَسَلِيَّ عَلَيَّ وَسَوْلِيَّ الْحَبِيبِ الْكَرِيمِ

بِقُوَّةِ الْعِلْمِ الْمُنْعَمِ الْوَهَّابِ

مسئلہ ۱۔
وفات پر خوشی؟

ہیک میلاد مصطفیٰ صلی اللہ تعالیٰ علیہ وسلم اہل چہان کے لیے اللہ کی ہمیشہ رست اور

اس کا فضل عظیم ہے، اور ارشاد ربانی ہے۔

«قُلْ بِفَضْلِ اللَّهِ وَبِرَحْمَتِهِ فَبِذَلِكَ
فَلْيَفْرَحُوا» (القرآن ۱۰ / ۵۷)

ترجمہ - " (اے محبوب) فرمادجیے کہ اللہ کا فضل اور اس کی رحمت ملنے پر چاہیے کہ لوگ خوشی منائیں۔"

اسی لیے مسلمان ہارہ ربیع الاول کو میلاد مصطفیٰ صلی اللہ تعالیٰ علیہ وسلم یعنی حضور سید عالم صلی اللہ علیہ وسلم کی تشریف آوری کی خوشیاں مناتے ہیں۔ یہ بات اتنی صاف اور واضح ہے کہ کسی ان پڑھ سے ان پڑھ مسلمان یا چھوٹے سے بچے سے بھی اگر پوچھا جائے کہ اس روز مسلمان کس بات کی خوشی مناتے ہیں؟ تو وہ بھی یہی جواب دے گا

"خوشی ہے آمنہ کے لال کے تشریف لانے کی"

اس کے باوجود منکرین نے جو وفات کی خوشی منانے کا سفید جھوٹ اور کھلم کھلا بہتان کھڑا کیا ہے اس سے نہ صرف انہوں نے امانت علمی و دیانت اسلامی کا خون کیا ہے، بلکہ اس بات کا ثبوت بھی فراہم کر دیا ہے کہ ان علم و تحقیق کے دعویداروں کے پاس جن میلاد شریف کو حرام ثابت کرنے کے لیے قرآن و سنت سے ایک بھی صحیح اور صاف دلیل موجود نہیں، ورنہ یہ جھوٹوں کا ملغوبہ تیار کرنے کی کیا ضرورت تھی؟ بہر حال یہ الزام باطل محض ہے۔

فَلَعْنَةُ اللَّهِ عَلَى الْكَافِرِينَ، وَسَيَعْلَمُ الَّذِينَ ظَلَمُوا أَيَّ مُنْقَلَبٍ يَنْقَلِبُونَ

مسئلہ ۲۔

۱۲ ربیع الاول یوم وفات نہیں

وفات نبوی کی تاریخ کے بارے میں صحابہ کرام سے چار قسم کی روایتیں منقول ہیں۔

روایت ۱ - ۱۲ ربیع الاول، یہ روایت حضرت عائشہ اور حضرت ابن عباس رضی اللہ تعالیٰ عنہما سے منسوب ہے۔

روایت ۲ - ۱۰ ربیع الاول، یہ حضرت عبد اللہ بن عباس رضی اللہ تعالیٰ عنہما کی طرف منسوب ہے۔

روایت ۳ - ۱۵ ربیع الاول، مروی از حضرت اسماء بنت ابی بکر صدیق رضی اللہ تعالیٰ عنہما۔

روایت ۴۲۔ ۱۱ رمضان اور یہ حضرت عبداللہ بن مسعود رضی اللہ تعالیٰ عنہما کی طرف منسوب ہے۔ (روایت ۲۰۱۔ البدایۃ و النہایۃ جلد ۵ ص ۲۵۶، روایت ۴۰۳

وفاء الوفاء۔ جلد ۱ ص ۳۱۸)

پہلی روایت کہ جس میں وفات نبوی بارہ ربیع الاول کو بتائی گئی ہے، اس کی سند میں محمد بن عمر الواقدی ایک راوی ہے جس کے بارے میں امام اسحاق بن راہویہ، امام علی بن مدینی، امام ابو حاتم الرازی اور نسائی نے متفقہ طور پر کہا ہے کہ واقدی اپنی طرف سے حدیثیں گھڑ لیا کرتا تھا۔ امام یحییٰ بن معین نے کہا کہ واقدی ثقہ یعنی قابل اعتبار نہیں۔ امام احمد بن حنبل نے فرمایا۔ واقدی کذاب ہے، حدیثوں میں تبدیلی کر دیتا تھا۔ بخاری اور ابو حاتم ابن عدی نے کہا کہ واقدی کی حدیثیں تحریف سے محفوظ نہیں۔ ذہبی نے کہا، واقدی کے سخت ضعیف ہونے پر ائمہ جرح و تعدیل کا اجماع ہے۔

(میزان الاعتدال جلد ۲ ص ۴۲۵، ۴۲۶ مطبوعہ ہند قدیم)

ہذا بارہ ربیع الاول کو وفات بتانے والی روایت پایہ اعتبار سے بالکل ساقط ہے۔ اس قابل ہی نہیں کہ اس سے استدلال کیا جاسکے۔

روایت دوم۔ کی سند میں ایک راوی سیف بن عمر ضعیف ہے اور دوسرا راوی محمد بن عبید اللہ العوری متروک ہے۔ (تقریب التہذیب ص ۱۴۲ و ص ۲۰۳ خلاصہ تہذیب التہذیب الکمال للبخاری ص ۱۶۱، ص ۳۵۰)

اور روایت سوم اور چہارم کی سند ہی کتب مطبوعہ حدیث میں کہیں مذکور نہیں۔ حاصل یہ کہ بارہ ربیع الاول کو یوم وفات قرار دینا، نہ تو صحابہ کرام سے ثابت ہے، اور نہ تابعین سے۔ ہذا بعد کے کسی مورخ کا بارہ کو تاریخ وفات قرار دینا کسی طرح درست نہیں ہو سکتا۔ مقام غور ہے، جب وفات نبوی کے چشم دید گواہ صحابہ کرام اور ان کے شاگرد تابعین سے یہ قول ثابت نہیں، تو بعد کے مؤرخ کو کس ذریعے سے یہ معلوم ہو گیا کہ وفات نبوی بارہ ربیع الاول کو ہوتی؟

قانون ہیئت و تقویم کے لحاظ سے بھی بارہ ربیع الاول کو وفات نبوی کسی طرح ممکن

نہیں۔ امام ابو القاسم عبدالرحمن السہلی (الستونی ۵۷۱ھ) جو کہ مشہور محقق و مؤرخ ہیں، فرماتے ہیں۔

وَكَيْفَ مَا دَارَ الْحَالُ عَلَىٰ هَذَا الْحَسَابِ
فَلَمْ يَكُنِ الْغَائِبَ عَفْرًا مِنْ رَبِيعِ الْأَوَّلِ
يَوْمَ الْإِثْنَيْنِ بَوَّحًا
(الروض الانف جلد ۲ ص ۳۷۲)

ترجمہ۔ "اس حساب پر کسی طرح بھی حال
واتر ہو مگر بارہ ربیع الاول کو یوم وفات
سوموار کسی صورت نہیں آ سکتا"

یہی مضمون نہایت زوردار الفاظ میں مشہور محققین و مؤرخین اسلام امام محمد شمس الدین
الذہبی، ابن عساکر، ابن کثیر، امام نور الدین علی بن احمد السہودی، علی بن برہان الدین الحلبی
وغیرہم نے بھی بیان فرمایا ہے۔ (دیکھیے تاریخ اسلام للذہبی جزء السیرة ص ۳۹۹، ۴۰۰ وفات
الوفاء جلد ۱ ص ۳۱۸۔ الہدایہ والنہایہ جلد ۵ ص ۲۵۶۔ سیرة علیہ جلد ۳ ص ۳۷۳ وغیرہا)
الغرض بارہ ربیع الاول کا یوم وفات ہونا کسی طرح بھی ثابت نہیں ہو سکتا۔ نہ عقلاً، نہ
نقلاً، نہ روایتاً، نہ درایتاً۔ ولله الحمد

البتہ! اجلہ تابعین ابن شہاب زہری، سلیمان بن طرعان، اور سعد بن ابراہیم زہری
وغیرہم سے معتبر سندوں کے ساتھ یکم و دوم ربیع الاول کو وفات نبوی ہونا مروی ہے۔ حافظ
ابن عمر عسقلانی نے فتح الباری شرح صحیح البخاری (ج ۸ ص ۱۳۰ طبع جدید لاہور) میں مفصل
بحث کر کے دوم ربیع الاول کو ترجیح دی، اور بارہ وفات کی روایت کو عقل و نقل کے خلاف
ثابت کر کے، راوی کا وہم اور غلط قرار دیا ہے۔ وَ مَن شَاءَ فَلْيُزِجْهُ۔ جبکہ مشہور و مستند
دیوبندی مؤرخ شبلی نعمانی نے یکم ربیع الاول کو یوم وفات قرار دیا ہے۔ (سیرة النبی۔ جلد ۲
ص ۱۶۰) اور محمد بن عبدالوہاب نجدی کے تحت جگر شیخ عبداللہ نجدی نے آٹھویں ربیع
الاول کو یوم وفات لکھا ہے۔ (مختصر سیرة الرسول ص ۹) واللہ تعالیٰ اعلم

بارہ ربیع الاول یوم میلاد ہے

ولادت نبوی کی تاریخ کے بارے میں صحابہ کرام سے صرف ایک ہی صحیح روایت
بارہ ربیع الاول کی منقول ہے۔ جسے حافظ ابو بکر بن ابی شیبہ (الستونی ۵۲۳ھ) نے سند صحیح کے

ساتھ روایت فرمایا، ملاحظہ ہو۔

ترجمہ۔ "عفان سے روایت ہے وہ سعید بن
یثرب سے راوی کہ جابر اور ابن عباس رضی اللہ
تعالیٰ عنہم نے فرمایا کہ رسول اللہ صلی اللہ
تعالیٰ علیہ وسلم کی ولادت عام الفیل میں
سوموار کے روز بارہویں ربیع الاول کو
ہوتی۔"

«عَنْ عَفَانَ عَنْ سَعِيدِ بْنِ مَيْنَا عَنْ
جَابِرِ وَابْنِ عَبَّاسٍ أَنَّهَا قَالَا وَوَلِدَ
رَسُولُ اللَّهِ صَلَّى اللَّهُ عَلَيْهِ وَسَلَّمَ عَامَ
الْفِيلِ يَوْمَ الْاِثْنَيْنِ الثَّانِي عَشَرَ مِنْ
شَهْرِ رَجَبِ الْاَوَّلِ»

(بلوغ الامانی شرح الفتح الربانی جلد ۲
ص ۱۸۹، مطبوعہ بیروت، البدایہ و النہایہ

جلد ۲ ص ۲۶۰ مطبوعہ بیروت)

اس کی سند میں پہلے راوی عفان کے بارے میں محدثین نے فرمایا کہ عفان ایک بلند
پایہ امام، ثقہ اور صاحب ضبط و اتقان ہیں۔ (خلاصۃ التہذیب ص ۲۶۸ طبع بیروت) دوسرے
راوی سعید بن مینا ہیں، یہ بھی ثقہ ہیں، (خلاصہ ص ۱۴۳ تقریب ص ۱۲۶) ان دو جلیل القدر
اور فقیہ صحابیوں کی صحیح الاسناد روایت سے ثابت ہوا کہ بارہ ربیع الاول ہی یوم میلاد سرکار
ہے۔ (علیہ الصلوٰۃ والسلام)۔ لہذا بعد کے مؤرخ کا کوئی قول یا ظن و گمان اس کے بالمقابل
لاائق التفات و قابل قبول ہرگز نہیں ہو سکتا۔

چنانچہ حضرت زبیر بن بکار، امام بن عساکر، امام جمال الدین ابن جوزی، اور ابن الجوزار
وغیرم نے بارہ ربیع الاول کے یوم میلاد ہونے پر اہل تحقیق کا اجماع نقل کیا ہے۔ (السیرۃ
الحلیہ جلد ۱، ص ۹۳۔ زرقانی علی الواہب جلد ۱ ص ۱۳۲، ماہیت من السنۃ للشیخ المحقق ص ۹۸۔
شامہ عنبریہ ص ۷۷ از نواب صدیق حسن خان بھوپالی الہمدیث، اور یہی جمہور علماء و جمہور اہل
اسلام کا مسلک اور ان میں مشہور ہے۔ (البدایہ جلد ۲، صفحہ ۲۶۰۔ الفتح الربانی ج ۲،
ص ۱۸۹، المورد الروی للملا علی القاری ص ۹۶، طبع مکہ المکرّمہ۔ حج اللہ علی العالمین للنبہانی جلد ۱
ص ۲۳۱، ماہیت من السنۃ ص ۹۸، الواہب اللدنیہ للقسطانی نیز اس کی شرح زرقانی جلد
ص ۱۳۲، مدارج النبوت جلد ۲ ص ۱۴)

بارہ ربیع الاول ہی کے یوم میلاد ہونے پر قدیم و جدیداً تمام اہل مکہ متفق ہیں آ

رہے ہیں اور اسی تاریخ پہ حضور کی ولادت کے مکان شریف پر حاضر ہو کر میلاد شریف منانے کا قدیم سے اہل مکہ کا معمول ہے۔ (موہب اللدنیہ، زرقانی جلد ۱ ص ۱۳۲، سیرۃ حلویہ جلد ۱ ص ۹۳، المورد الروی لعلی القاری ص ۹۵) ماہیت من السنۃ ص ۹۸، تواریخ صیب الہ ص ۱۲ (ممدوح مولوی اشرف علی صاحب تھانوی) مدارج النبوة جلد ۲ ص ۱۴ وغیرہا) بارہ ربیع الاول ہی کو میلاد شریف منانے کا اہل مدینہ کا معمول ہے (تواریخ صیب الہ ص ۱۲) اسی تاریخ کو تمام شہروں کے مسلمانوں کا جشن میلاد منانے کا معمول ہے۔ (السیرۃ الحلویہ جلد ۱ ص ۹۳ زرقانی علی الموہب جلد ۱ ص ۱۳۲)

قدیم اہل مکہ کے معمول کی مختصر وضاحت

محدث ابن الجوزی (المتوفی ۷۵۹ھ) فرماتے ہیں۔

"اہل حرمین شریفین مکہ و مدینہ اور مصر و یمن و شام و تمام بلاد عرب مشرق و مغرب کے مسلمانوں کا پرانے زمانے سے معمول ہے کہ ربیع الاول کا چاند دیکھتے ہی میلاد شریف کی محفلیں منعقد کرتے اور خوشیاں مناتے، غسل کرتے، عمدہ لباس زیب تن کرتے، قسم قسم کی زیبائش و آرائش کرتے، خوشبو لگاتے اور ان ایام (ربیع الاول) میں خوب خوشی و مسرت کا اظہار کرتے، حسب توفیق نقد و جنس لوگوں پر خرچ کرتے اور میلاد شریف پڑھنے اور بننے کا اہتمام بلیغ کرتے اور اس کی بدولت بڑا ثواب اور عظیم کامیابیاں حاصل کرتے، میلاد کی خوشی منانے کے مجربات سے یہ ہے کہ سال بھر کثرت سے خیر و برکت، سلامتی و عافیت، رزق و مال اور اولاد میں زیادتی اور شہروں میں امن و امان اور گھربار میں سکون و قرار جشن میلاد النبی صلی اللہ تعالیٰ علیہ وآلہ وسلم کی برکت سے رہتا ہے"۔ (بیان المیلاد النبوی لابن جوزی ص ۵۸، ۵۹)

امام احمد القسطلانی فرماتے ہیں۔

"خدا تعالیٰ رحمتیں نازل فرماتے اس شخص پر جو ماہ میلاد پاک ربیع الاول کی راتوں کو خوشیوں کی عیدیں بنائے تاکہ جس کے دل میں بغض شان رسالت کی بیماری ہے، اس کے دل پر قیامت قائم ہو جائے"۔ (الموہب مع الزرقانی جلد ۱ ص ۱۳۹)

ملا علی قاری البتونی ۱۰۱۲ھ فرماتے ہیں۔

”وَأَمَّا أَهْلُ مَكَّةَ يَزِيدُ أَهْتَامَهُمْ بِهِ عَلَى
يَوْمِ الْعِيدِ“
یعنی اہل مکہ میلاد شریف کا اہتمام عید سے
پڑھ کر کرتے۔ (المورد الروی طبع مکہ

ص ۲۸)

شاہ ولی اللہ کا مشاہدہ

شاہ ولی اللہ محدث دہلوی فرماتے ہیں۔

”میں ایک بار مکہ معظمہ میں میلاد شریف کے روز مکان ولادت نبوی پر حاضر تھا اور
لوگ آپ کے ان معجزات کا بیان کر رہے تھے جو حضور صلی اللہ تعالیٰ علیہ وسلم کی تشریف
آوری سے پہلے یا آپ کی بعثت سے قبل ظاہر ہوئے، تو میں نے اچانک دیکھا کہ انوار کی
بارش ہوئی۔ میں نے غور کیا تو معلوم ہوا کہ یہ انوار ان فرشتوں کے ہیں جن کو ایسی محافل
(میلاد شریف وغیرہ) پر مقرر کیا گیا ہے، نیز میں نے دیکھا انوار ملائکہ اور انوار رحمت باہم ملے
ہوتے ہیں۔“ (فیوض الحرمین عربی اردو ص ۸۰-۸۱)

مرشد اکابر دیوبند کا ارشاد

حاجی امداد اللہ مہاجر مکی صاحب فرماتے ہیں ”مولد شریف تمامی اہل حرمین کرتے ہیں
اسی قدر ہمارے واسطے حجت کافی ہے“ (شہادت امدادیہ ص ۴۷)

محمد بن عبد الوہاب نجدی کے لخت جگر کا فتویٰ

شیخ عبد اللہ بن محمد بن عبد الوہاب نجدی رقمطراز ہے کہ

”ابوہب نے ولادت نبوی کی خوشی میں اپنی کنیز ثویبہ کو آزاد کیا تو اس کافر کو قبر
میں ہر سو موار (روز ولادت) کو سکون بخش مشروب پوسنے کو ملتا ہے۔ تو اس موجد مسلمان کا کیا
حال ہو گا۔ (یعنی اسے کیا نعمتیں نہ ملتی ہوں گی) جو میلاد النبی صلی اللہ علیہ وسلم کی خوشی
منانے گا۔ (ملخصاً) (مختصر سیرۃ الرسول ص ۱۳، شائع کردہ حافظہ عبد الغفور الہمدی بیروت، جہلم، اللہ
تعالیٰ انہیں عمل کی توفیق دے۔

مسئلہ ۳۔ وفات کا غم کیوں نہیں مناتے؟

ہم ثابت کر چکے ہیں کہ بارہ ربیع الاول یوم میلاد ہے نہ کہ یوم وفات۔ لیکن اگر بالفرض یوم وفات بھی مان لیا جائے تو میلاد کی خوشی منانا اس تاریخ کو تب بھی جائز ہی رہے گا، اور وفات کا سوگ منانا ممنوع ہو گا۔ کیونکہ نعمت کی خوشی منانا شرعاً ہمیشہ اور بار بار محبوب ہے۔ جیسے کہ جناب عیسیٰ علیہ السلام نے نزول مادہ کے دن کو اپنے اولین و آخرین کے لیے یوم عید قرار دیا تھا۔ (القرآن ۵-۱۱۴)

لیکن وفات کا غم وفات سے تین روز کے بعد منانا قطعاً جائز نہیں۔ مگر افسوس کہ حدیث کے نام نہاد عاشق الہمدیوں سمیت محققین دیوبند میں ایک کو بھی اس قانون شرعی کی خبر نہیں۔ ورنہ ایسا لغو اعتراض کرنے کی نوبت نہ آتی۔

چنانچہ امام دارالہجرت امام مالک بن انس الاصبہی، امام رہانی امام محمد بن حسن الشیبانی، امام ابو بکر عبدالرزاق بن حمام الصنعانی، امام حاکم ابو بکر عبداللہ بن محمد بن شیبہ، امام ابو بکر عبداللہ بن زبیر الحمیدی، امام جلیل امام احمد بن حنبل، امام ابو جعفر احمد بن محمد الطحاوی، امام ابو عبداللہ محمد بن اسماعیل البخاری، امام مسلم بن الحجاج القشیری، امام ابو عیسیٰ محمد بن عیسیٰ بن سورۃ الترمذی، امام ابو داؤد سلیمان بن اشعث السجستانی، ابو عبدالرحمن احمد بن شعیب النسائی، امام ابو عبداللہ محمد بن یزید بن ماجہ القزوی، امام ابو محمد عبداللہ بن عبدالرحمن الداری، امام ابو بکر البربار، امام ابو محمد عبداللہ بن علی بن جارود النیشاپوری اور امام حاکم ابو بکر احمد بن حسین البیہقی رحمہم اللہ تعالیٰ جماعت محدثین اسانید صحیحہ معتبرہ کیساتھ، جماعت صحابہ انس بن مالک عبداللہ بن عمر، امہات المؤمنین عائشہ صدیقہ، ام سلمہ، زینب بنت جحش، ام حبیبہ، حفصہ، نیرام عطیہ الانصاریہ، فریہ بنت مالک بن سنان اخت ابو سعید الخدری رضی اللہ تعالیٰ عنہم و عنہن سے مرفوعاً بالفاء مستقارہ ایک ہی مضمون روایت فرماتے ہیں۔

”وَأَمْرًا أَنْ لَا تُجَدَّ عَلَى مَيِّتٍ فَوْقَ
ثَلَاثِ الْإِلْزُوجِ“

”ہمیں حکم دیا گیا کہ ہم کسی وفات یافتہ پر تین روز کے بعد غم نہ منائیں مگر شوہر پر چار ماہ دس روز تک بیوی غم منا سکتی ہے۔“

(مؤطا امام مالک ص ۲۱۹، ۲۲۰، مؤطا امام محمد ص ۲۶۷۔ مصنف عبدالرزاق جلد ۷
 صفحہ ۳۷، ۳۸، ۳۹، مصنف ابن ابی شیبہ جلد ۵ صفحہ ۲۷۹، ۲۸۰، ۲۸۱، مسند الحمید جلد ۱
 ص ۱۱۲، ۱۱۳، ۱۱۴، مسند احمد صوب جلد ۷، ص ۱۳۷ تا ۱۵۱۔ شرح معانی الآثار للطحاوی جلد
 ۲ ص ۳۸، ۳۹، صحیح بخاری جلد ۲ ص ۸۰۴، صحیح مسلم جلد ۱ ص ۳۸۶ تا ۳۸۸، جامع الترمذی
 جلد ۱ ص ۲۲۷، سنن ابی داؤد جلد ۱ ص ۳۱۴، سنن النسائی جلد ۲ ص ۱۱۶ تا ۱۱۸، سنن ابن ماجہ
 جلد ۱ ص ۵۲، سنن الدارمی جلد ۲ ص ۷۹، ۸۰، مسند البرزازی جلد ۱ ص ۵، ص ۱۰۳ المنتقى
 لابن جبارود ص ۲۵۸، ۲۵۹۔ السنن الکبیر للبیہقی جلد ۷ صفحہ ۳۳۷ تا ۳۳۸ واللفظ لعبد الرزاق)۔
 ثابت ہوا کہ تین روز کے بعد وفات کی غمی متنا مشرعا محبوب ہے۔ اس لیے ہم بارہ ربیع الاول کو وفات کی غمی نہیں، نعمت
 بار اور ہمیشہ متنا مشرعا محبوب ہے۔ اس لیے ہم بارہ ربیع الاول کو وفات کی غمی نہیں، نعمت
 میلاد کی خوشی مناتے ہیں۔

اور لہجے! رسول اللہ صلی اللہ تعالیٰ علیہ وسلم ارشاد فرماتے ہیں۔

«إِنَّ مِنْ أَعْظَمِ أَيَّامِكُمْ يَوْمَ الْجُمُعَةِ فِيهِ
 تَمَّ بَرَاءَةُ دُنُورِ نَارِ كَادُونَ جَمْعُ دُونَ كَادُونَ
 حَلِيقَ آدَمَ وَفِيهِ قُبُورٌ»
 ہے۔ اسی روز آدم علیہ السلام پیدا ہوئے،
 اور اسی روز آپ نے وفات پائی۔

(سنن نسائی جلد ۱ ص ۱۵۰ وغیرہا من کتب

الحدیث)

پھر سرکار فرماتے ہیں

«إِنَّ هَذَا يَوْمٌ عِيدٌ جَعَلَهُ اللَّهُ لِلْمُسْلِمِينَ»
 "یہ جمعہ غید کا دن ہے، اسے اللہ تعالیٰ نے
 مسلمانوں کے لیے غید کا دن بنایا ہے۔"

(سنن ابن ماجہ ص ۷۸، وبعناہ فی مسند احمد

وغیرہ)

معلوم ہوا کہ جمعہ کا دن یوم میلاد النبی بھی ہے اور یوم وفات النبی بھی ہے۔ اس کے
 باوجود اللہ تعالیٰ نے وفات کی غمی کو نظر انداز کرتے ہوئے یوم میلاد کی خوشی کو باقی رکھا۔ اور
 ہر جمعہ کو عید منانے کا حکم دیا، دو پہر کے سورج کی طرح یہ مسند روشن اور واضح ہو گیا کہ یہ

ہی روز میں اگر غمی اور خوشی کے واقعات جمع ہو جائیں تو غمی کی یاد تین روز کے بعد ختم کر دی جاتی ہے اور خوشی کی یاد ہمیشہ باقی رکھی جاتی ہے۔

ہذا اگر بارہ ربیع الاول کو یوم میلاد اور یوم وفات بھی مان لیا جائے تو وفات کی غمی وفات سے تین روز بعد ختم ہو چکی اور میلاد کی خوشی قیامت تک باقی رہے گی۔ عَلِيُّ وَ عَمِّ اَنْوَفِ الْجُهَّالِ۔ اعلیٰ حضرت فاضل بریلوی رحمۃ اللہ علیہ نے یہ مسئلہ الملقوۃ میں واضح طور پر بیان فرمایا ہے۔ وَلٰكِنَّ الْوُهَّابِيَّةَ قَوْمٌ لَا يَعْقِلُوْنَ

گرنہ بیند بروز شہرہ چشم
چشمہ آفتاب را چہ گناہ

لمحہ فکریہ

اشتہار چھاپنے والے دانشور دیوبندیوں، اہلحدیثوں، وہابیوں کے لیے مقام فکر ہے کہ انہوں نے بلا سوچے سمجھے بارہ ربیع الاول کو میلاد النبی کی خوشی منانے والوں پر ان کے ضمیر و ایمان کی موت کا فتویٰ دیا ہے کیونکہ یہ ان کے نزدیک یوم وفات بھی ہے۔ اب ان کا فتویٰ اللہ اور رسول پر کیا ہو گا جنہوں نے روز جمعہ کو باوجود یوم وفات النبی ہونے کے، خوشی کی عید منانے کا حکم دیا؟ اور کیا فتویٰ ہو گا یوم وفات ہونے کے باوجود روز جمعہ کو عید کے طور پر منانے والے مسلمانوں پر؟ اور خود دیوبندی و غیر مقلدین بھی تو جمعہ کو روز عید قرار دیتے ہیں کیا یوم وفات النبی روز جمعہ کو عید قرار دینے والے تمام دیوبندیوں، اہلحدیثوں کے علماء و عوام سب کا ضمیر مردہ ہو چکا ہے؟ اور ایمان بھی مردہ ہو چکا ہے؟ شاباش! فتویٰ ہو تو ایسا ہی ہو جو خود اپنے ہی اوپر فٹ ہو جائے۔

الجھا ہے پاؤں یار کا زلف دراز میں
لو آپ اپنے دام میں صیاد آ گیا

وہابیوں سے گزارش

جاہل اور احمق وہابیو! بغض شان رسالت کے نشے میں مدہوشو! ذراہ ش سنبھالو! اور سوچو! مہرجواب دو! کیا قدیم زمانے سے ہارہ ربیع الاول کو جشن میلاد منانے اور اسے شرعاً مطلوب و محبوب قرار دینے والے مکہ، مدینہ، مصر و شام اور مشرق و مغرب کے علماء، فقہاء، محدثین، اولیاء کرام اور عامۃ المسلمین، نیز ان کے اس عمل کو فخریہ اپنی کتابوں میں نقل کر کے ان کی تائید کرنے والے اکابر بزرگان دین مثلاً امام قسطلانی، امام زرقانی، ابن جوزی، شاہ عبدالحق محدث دہلوی، علامہ جلال الدین سیوطی، شمس الدین سخاوی، حافظ ابن عربی، علامہ ابوشامہ، شیخ النووی، امام ابوالخطاب ابن دحیہ اللاندلسی، شمس الدین محمد ناصر الدین دمشقی، حافظ زین الدین عراقی، امام محمد الدین محمد بن یعقوب الفیروز آبادی، شاہ ولی اللہ محدث دہلوی اور خود مرشد دیوبندیاں حاجی امداد اللہ مہاجر مکی وغیرہم سب کا ایمان و ضمیر مردہ ہے؟

شاہ ولی اللہ اور حاجی امداد اللہ جن کو تم اپنا پیروبرشد اور مقتدا مانتے ہو، اگر تمہارے فتوے کے مطابق ان کا ضمیر و ایمان بھی مردہ ہے تو تم مریدوں اور مقتدیوں کا ضمیر و ایمان کیونکر مردہ ہونے سے بچ سکتا ہے، یقیناً تمہارا ضمیر و ایمان تمہارے اپنے فتوے کے مطابق مردہ ہے، اور تم اپنے منہ سے خود مردہ ضمیر اور بے ایمان بن رہے ہو۔

دل کے پھپھولے جل اٹھے سینے کے داغ سے

اس گھر کو آگ لگ گئی گھر کے چراغ سے

اب دیکھیے! یہ مومنین اپنے آپ کو اور اپنے بزرگوں کو کس طرح اپنے فتوے اور

ضمیر و ایمان کو مردہ ہونے سے بچاتے ہیں؟ دیدہ باید۔ اللہ تعالیٰ سے دعا ہے کہ ہدایت دے۔

لاکھ مر جائیں سر پٹک کے حود ہم نہ چھوڑیں گے محفل مولود

اپنے آقا کا ذکر کیوں چھوڑیں جن کی امت ہیں ان سے منہ کیوں موڑیں

فقط واللہ تعالیٰ ورسولہ اعلم بالصواب۔

کتبہ، محمد اشرف القادری
خادم الطلبة و مفتی دارالعلوم عالیہ قادریہ
نیک آباد (مراڑیاں شریف)، ہائی پاس روڈ گجرات۔

اعلیٰ حضرت امام احمد رضا ربیلوی کی تحقیق

مسئلہ :- از فیروز پور محلہ بیراں والا، مستولہ غیاث اللہ شاہ دبیر انجمن تعلیم الدین و

القرآن علی مذہب النعمان۔ ۷ رمضان ۱۳۳۹ھ

مشہور ہے کہ حضور پر نور شانف یوم العشر صلی اللہ تعالیٰ علیہ وسلم کی ولادت باسعادت بارہویں ربیع الاول کو ہوتی ہے۔ چنانچہ تاریخ حبیب الہ اور مولود برزنجی میں یہ ہی لکھا ہے اور اذائقۃ الاشام کے صفحہ ۱۰۱ پر لکھا ہے کہ ”مولیٰ تاریخ فیح الدین خاں مرا و آبادی اپنے سفر کے حالات میں تحریر کرتے ہیں کہ بارہویں تاریخ ربیع الاول کو حرمین شریفین میں یہ مجلس منعقد ہوتی ہے“ مگر زید کہتا ہے کہ دراصل پیدائش کی تاریخ ۹ ربیع الاول ہے اور سال فیل کے حساب کرنے سے ۹ تاریخ ربیع الاول کی آتی ہے۔ اس لیے ۱۲ ربیع الاول جو روز وفات ہے، عید میلاد کرنی ممنوع ہے اور ایک کتاب رمتہ اللہ للعالمین ایک شخص نے پیالہ میں حال ہی میں لکھی ہے۔ اس میں بھی ۹ ربیع الاول، تاریخ ولادت بحساب سال فیل تحریر کیا ہے، اور شبلی نعمانی نے بھی اپنی سوانح عمری میں ایسا درج کیا ہے تو اب ان میں صحیح اور معتبر کو کسی تاریخ ہے؟ اور اگر دراصل ۹ تاریخ ولادت ہے تو کیا عید میلاد ۹ کو کی جایا کرے۔

بینوا تو جروا۔

الجواب

شرع مطہر میں شہور ہین المہور ہونے کے لیے وقت عظیم ہے اور شہور عند المہور ہی ۱۲ ربیع الاول ہے اور علم پیمت و زیجات کے حساب سے روز ولادت شریف ۸ ربیع الاول ہے کا حقیقتہ فی فتاوانا۔ یہ جو شبلی وغیرہ نے ۹ ربیع الاول لکھی، کسی حساب سے صحیح نہیں ہے۔ تعالیٰ سلمین حرمین شریفین و مصر و شام بلاد اسلام و ہندوستان میں ۱۲ ہی پر ہے۔ اس پر عمل کیا جاتے اور روز ولادت شریف اگر آٹھ یا فرض غلط نو یا کوئی تاریخ ہو جب بھی بارہ کو عید میلاد کرنے سے کوئی ممانعت ہے۔ وہ وجہ کہ اس شخص نے بیان کی خود جہالت ہے۔ اگر شہور کا اعتبار کرتا ہے تو ولادت شریف اور وفات شریف دونوں کی تاریخ بارہ ہے۔ ہمیں شریعت نے نعمت الہی کا چرچا کرنے اور غم پر صبر کرنے کا حکم دیا۔ لہذا اس تاریخ کو روز غم و وفات نہ کیا، روز سرور ولادت شریفہ کیا۔ کمانی مجمع البحار الانوار اور اگر پیمت و زیجات کا حساب لیتا ہے تو تاریخ وفات شریف بھی بارہ نہیں بلکہ تیرہ ربیع الاول ہے کا حقیقتہ فی فتاوانا۔ بہر حال مسترض کا اعتراض بے معنی ہے۔

فتاویٰ رضویہ جلد نہم صفحہ ۱۹۸

خوشنک ڈالیں گے ہم پیدائش مولا کی دھوم
مشل فارس نجد کے قتلے گراتے جانیئے

چمک تجھ سے پاتے میں سب پانے والے
 برستا نہیں دیکھ کر ابر رحمت
 مینے کے خنطے خدا تجھ کو رکھے
 تو زندہ ہے واللہ تو زندہ ہے واللہ
 میں مجرم ہوں آقا مجھے ساتھ لے لو
 حرم کی زمیں اور قدم رکھ کے چلنا
 چل اٹھ جہیہ فرسا ہو ساقی کے در پر
 تیر لکھائیں تیرے غلاموں سے الجھیں
 رہیگیوں ہی ان کا چرچا ہے گا
 اب آئی شفاعت کی ساعت اب آئی

مراد بھی چمکا دے چمکانے والے
 بڑے پر بھی برسا دے برسانے والے
 غریبوں فقیروں کے ٹھہرانے والے
 ہرے چشم عالم سے چھپ جانے والے
 کہ رستے میں ہیں جا بجا تھانے والے
 ارے سر کا موقع ہے او جانے والے
 در جو دالے میرے سستانے والے
 ہیں منکر عجب کھانے غرانے والے
 پڑے خاک ہو جائیں چل جانے والے
 ذرا چین لے میرے گھبرانے والے

رضنا نفس دشمن ہے دم میں نہ آنا
 کہاں تم نے دیکھے ہیں چندرانے والے



خاک ہو جائیں عددِ جل کر مگر ہم تو رصنا
 دم میں جیتک دم ہے ذکر ان کا سنا تے جائینگے

چمک تجھ سے پاتے میں سب پانے والے
 برستا نہیں دیکھ کر ابر رحمت
 مینے کے خنطے خدا تجھ کو رکھے
 تو زندہ ہے واللہ تو زندہ ہے واللہ
 میں مجرم ہوں آقا مجھے ساتھ لے لو
 حرم کی زمیں اور قدم رکھ کے چلنا
 چل اٹھ جہیہ فرسا بوساقتی کے در پر
 تیر لکھائیں تیرے غلاموں سے الجھیں
 رہیگیوں ہی ان کا چرچا ہے گا
 اب آئی شفاعت کی ساعت اب آئی

مراد بھی چمکا دے چمکانے والے
 بڑے پر بھی برسائے برسانے والے
 غریبوں فقیروں کے ٹھہرانے والے
 ہرے چشم عالم سے چھپ جانے والے
 کہ رستے میں ہیں جا بجا تھانے والے
 ارے سر کا موقع ہے او جانے والے
 در جو دالے میرے سستانے والے
 ہیں منکر عجب کھانے غرانے والے
 پڑے خاک ہو جائیں چل جانے والے
 ذرا چین لے میرے گھبرانے والے

رہنا نفس دشمن ہے دم میں نہ آنا
 کہاں تم نے دیکھے ہیں چند رانے والے



خاک ہو جائیں عددِ جل کر مگر ہم تو رصنا
 دم میں جیتک دم ہے ذکر ان کا سنا تے جائینگے